



محدث فتویٰ  
ISLAMIC RESEARCH COUNCIL

نمازوترکی تیسری رکعت میں رفع الیدین

السلام علیکم ورحمۃ اللہ وبرکاتہ

علی اور عمران نے کاروبار میں پارٹنرشپ کی۔ علی ۵ لاکھ لے کر آیا اور عمران گڈول پر عمران کام جانتا تھا جب کے علی کچھ نہیں بنا۔ کسی تحریری معاہدہ کے کام شروع کیا گیا اور نفع میں آدھا آدھا طے کر لیا گیا کاروبار میں نقصان ہو گیا اور علی کی رقم ڈوب گئی کاروبار بند ہو گیا اب علی کہتا ہے کہ آدھا نقصان عمران مجھے دے گا یعنی ڈھائی لاکھ جب کے عمران کا کہنا ہے میں نقصان میں پارٹنر نہیں تھا لہذا میں نقصان نہیں دوں گا عمران کا کہنا ہے کہ میری محنت اور ٹائم ضائع ہوا اور علی کی رقم ہذا برابر قرآن حدیث سے اس کا جواب مطلوب ہے کہ علی کی بات یا عمران کی بات صحیح ہے؟ جزاکم اللہ

الحجاب بعون الوہاب بشرط صحیحہ السوال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

کاروبار کی اس شکل کو شریعت میں مضاربہ کہا جاتا ہے۔ اس میں ایک آدمی پسہ لگاتا ہے جبکہ دوسرا محنت کرتا ہے اور منافع دونوں کے درمیان آدھا آدھا یا طے شدہ نسبت سے تقسیم ہوتا ہے۔ آپ کا اس انداز سے کاروبار کرنا تو جائز اور درست تھا، مگر پہلے ہی سب کچھ طے نہ کرنا ایک غلطی تھی، جس کا خمیازہ آپ بھگت رہے ہیں۔ آپ کو کاروبار شروع کرنے سے پہلے ہی شریعت کے مطابق سب کچھ طے کر کے لکھ لینا چاہئے تھا۔ کاروبار کی اس شکل میں اگر نقصان ہو جاتا ہے تو وہ مالک کا ہوتا ہے جس نے پسہ لگایا ہے، اور اس نقصان میں سے عامل پر کوئی تاوان نہیں ہوتا۔ امام ابن قدامہ فرماتے ہیں: "وَالْوَضِیْعَةُ (الخسارة) فِي الْمَضَارِبَةِ عَلَى الْمَالِ خَاصَّةً، لَيْسَ عَلَى الْعَامِلِ مِثْنَا شَيْءٌ؛ لِأَنَّ الْوَضِیْعَةَ عِبَارَةٌ عَنْ نَقْصَانِ رَأْسِ الْمَالِ، وَهُوَ مَخْصُصٌ بِمَلِكٍ زَبَدٍ، لَا شَيْءَ لِلْعَامِلِ فِيهِ، فَيَكُونُ نَقْصُهُ مِنْ مَالِهِ دُونَ غَيْرِهِ؛ وَإِنَّمَا يَشْتَرِكَانِ فِيهَا تَحْصُلُ مِنَ الْمَالِ" [المعنی " (5/22)] مضاربہ میں خاص مال پر خسارہ ہے، اس میں سے عامل پر کچھ نہیں ہے۔ کیونکہ خسارہ رأس المال سے عبارت ہے، اور وہ مال کے مالک کے ساتھ مختص ہے اس میں سے عامل پر کچھ نہیں ہے، اور نقصان اس کے مال سے ہوا ہے کسی اور کے مال سے نہیں، اور مال کی بڑھوتری (یعنی نفع) میں وہ دونوں شریک ہونگے۔ حتیٰ کہ مضاربہ کے نقصان میں عامل کی شراکت کی شرط لگانا بھی درست نہیں ہے، اہل علم فرماتے ہیں کہ مضاربہ میں عامل پر رأس المال کی ضمانت لینا ایک فاسد شرط ہے۔ الموسوعة الفقهية " (64-38/63) مذکورہ بالا دلائل کی روشنی میں آپ کے کاروبار کا جو نقصان ہوا ہے وہ مالک (علی) کا ہے اور عامل (عمران) پر کسی قسم کا کوئی تاوان نہیں ہے۔ ہذا ما عندی واللہ اعلم بالصواب

فتویٰ کمیٹی

محدث فتویٰ